



<http://www.arianafghanistan.com>



۲۰۱۹/۰۷/۲۵



دوکتور م، عثمان تره کی

په آزادو قبايلي سيمو کې توره ورځ



د پاکستان پوځ د اويا کلنه انتظار نه وروسته، په افغانستان کې د امريکا د يرغل نه په گټه اخيستو سره، نن آزادو قبايلي سيمو (فتا) په خپله اداري سيستم وتړل.

قبايلي آزادو سيمو په ۱۹ پيړۍ د انگرېزانو او روسانو د «ستري لوبې» په اجندا کې د اړخونو تر منځ حایل سيمه پيرنډل شوې وو: د افغانستان پادشاه او د هند ويسرا د قبايلي سيمو په چارو کې د لاسوهنې حق نه درلودل. قبايل خپل چارې د ځانگړي قانون (فتا) او د پښتونولي د اصولو له لارې پرمخ بيول. د جزیی اختلاف نه پرته، قبايلي آزادو سيمو ته هغه حقوقي جوړښت ورکړ شوی وو چې نن په اروپا کې موناکو او واتیکان ورڅخه برخمن دي.

په ۲۰۰۱ کال کې پاکستانی پوځ د تروريزم سره د جگړې په پلمه قبايلي سيمو ته ورننوت. د سيمې په شاوخواه کې لسهاوو زره کسان مړ، ژوبل او لادرک شول. اوسمهال خبره دې حد ته ورسیده چې په اصطلاح د سيمه ايز تاکنې له لارې پوځ په آزادو قبايلو کې خپله دايمي قبضه ولگوي. دا د ديورنډ کرښې په اوږدو کې د اغزن سيم د غخولو او د افغانستان په سهيلي سيمو کې د توغنديو گوزارونو مټم دي.

پاکستان د خپل هژمونستي سياست د تحقق په لاره کې په زیرکتيا، افغانستان د خپلو مړو او زخميانو په شمير او امريکا په افغان خاوره کې د جهادي څپو د زياتوالي په ويره بوخت ساتلي دي.

د کابل بې صلاحيت او بې کفايته ادارې سره د وطن غم نشته. ورته امر شوی چې د ملي مسئلو نه د عامه اذهانو د منحرفولو په مقصد په منظمه توگه د انتخاباتو دندوره وغروي.

موږ نه وايو چې د پاکستان سره جگړه اعلام شي. خو د کابل تحت الحمايه اداره دومره کولي شي چې د پاکستان د بدماشي په وړاندې د امريکې نه د ديپلوماتيک احتجاج د صدور اجازه غوښتنه وکړي.

د امريکا د حاکمانه حضور په ماحول کې افغانستان هيڅکله د خپلو ملي گټو نه دفاع کولي نشي. «پای»

*** **

په آزادو قبايلي سيمو کې توره ورځ
[Osman_taraki_tora_woraz_pa_azad_qabaaelo.pdf](#)